

නනතුර	දැනට ස්ථිර සේවයේ නියුතු සංඛ්‍යාව	
26	මැනුම් සහායක	30
27	දිස්ත්‍රික් පරීක්ෂක	5
28	දුම්රිය ස්ථානාධිපති	875
29	ගමනාගමන නිලධාරී	1
30	එන්ජින් රියදුරු	288
31	එන්ජින් රියදුරු සහායක	190
32	එන්ජින් රියදුරු - ඡන්ටින්	6
33	ඡන්ටර්	66
34	රියදුරු- මෝටර් රථ	75
35	ලෝක් ලිඛි රියදුරු	1
36	නියාමක පරීක්ෂක	11
37	නියාමක	519
38	පරීක්ෂක	11
39	උප පරීක්ෂක	32
40	බඩු පරීක්ෂක	25
41	සැරයන්	200
42	ආරක්ෂක - පිරිමි	114
43	ආරක්ෂක - ගැහැනු	70
44	ප්‍රවේශ පත්‍ර විභාගකරු	44
45	ප්‍රවේශ පත්‍ර සංග්‍රාහක	8
46	යාර්ඩ් ලෝමන්	4
47	කළමනාකරණ සේවා නිලධාරී	649
48	සංවර්ධන නිලධාරී	376
49	තොරතුරු තාක්ෂණ නිලධාරී	1
50	තොරතුරු තාක්ෂණ සහකාර	12
51	සැලසුම් ශිල්පී	32
52	පර්යේෂණ සහකාර	1
53	දුම්රිය තාක්ෂණික කළමනාකරණ සහකාර	1,226
54	දුම්රිය තාක්ෂණ ශිල්පී සහායක	1,752
55	දුම්රිය මෙහෙයුම් සහායක (පොලිස්මන්)	222
56	දුම්රිය මෙහෙයුම් සහායක (පොලිස්මන්)	257
57	දුම්රිය කාර්ය සහායක	5,727
58	ලේඛන සහායක	8
59	පර්යේෂණ සහකාර	1
60	නිදන මැදිරි සේවක	4
61	කාර්යාල සේවක සේවය	301
62	මූලික තාක්ෂණ ශිල්පී	411
63	බංගලා භාරකරු	1
64	නවාතැන් බංගලා සහායක	3
65	කාන්තා විශ්‍රාම ශාලා සේවිකා	4
66	බට්ලර්	2
67	සංඥාකරු	34
මුළු එකතුව		14,045

(ii)

බඳවා ගත් පදනම	සේවක සංඛ්‍යාව
ස්ථිර	14,045
කොන්ත්‍රාත්/සන්නිවේදන කමිකරු	72
අනියම්/ආදේශක	83

(iii) ඔ.වී. මේ සඳහා අමාත්‍ය මණ්ඩල පත්‍රිකාවක් ඉදිරිපත් කළ අතර, ඊට අදාළ අමාත්‍ය මණ්ඩල තීරණයට අනුව කළමනාකරණ සේවා දෙපාර්තමේන්තුව සමඟ සාකච්ඡා කර ඉදිරි ක්‍රියාමාර්ග ගැනේ.

(ආ) අදාළ නොවේ.

ගරු කථානායකතුමා
(මාණ්ඩුමිත්‍රු ජපාභාෂාකර් අචාර්යවරයා)
(The Hon. Speaker)

ස්ථාවර නියෝග 27(2) යටතේ ප්‍රශ්නය, ගරු සභීන් ප්‍රේමදාස මහතා.

පෞද්ගලිකව දැනුම් දීමෙන් ඇසූ ප්‍රශ්නය
තනි අභිවිච්ඡිත මුල විචාර
QUESTION BY PRIVATE NOTICE

2023 අය වැය යෝජනාවල ප්‍රගතිය
වැරදි සේවයට ප්‍රවේශ වූ පුද්ගලයන්ගේ
ප්‍රගතිය - 2023
PROGRESS OF BUDGET PROPOSALS - 2023

ගරු සභීන් ප්‍රේමදාස මහතා (විරුද්ධ පාර්ශ්වයේ නායකතුමා)

(මාණ්ඩුමිත්‍රු ජනිත ප්‍රධාන - ආණ්ඩුක්‍රම (මුහුණත))
(The Hon. Sajith Premadasa - Leader of the Opposition)

ගරු කථානායකතුමා, ආණ්ඩුක්‍රම ව්‍යවස්ථාවේ 150 ව්‍යවස්ථාව ප්‍රකාරව, ඒකාබද්ධ අරමුදලෙන් මුදල් ඉවත් කර ගැනීම උදෙසා පවතින රජය විසින් වාර්ෂිකව විසර්ජන පනත් කෙටුම්පතක් පාර්ලිමේන්තුවට ඉදිරිපත් කරනවා. ඒ සඳහා පාර්ලිමේන්තුවේ අනුමැතිය ලබා ගැනීම නීත්‍යානුකූල මෙන්ම සාම්ප්‍රදායික කර්තව්‍යයක්. නමුත්, විසර්ජන පනත් කෙටුම්පතක් ඉදිරිපත් කොට පාර්ලිමේන්තුවේ අනුමැතිය ලබා ගැනීම තුළින් පමණක් රජයක වගකීම අවසන් වන්නේ නැහැ. එම විසර්ජන පනත් කෙටුම්පත තුළින් රජය කරනු ලැබූ යෝජනා එපරිද්දෙන්ම ඉටු කිරීමට රජය සහ රාජ්‍ය නිලධාරීන් වගබලාගත යුතු වනවා. එනම්, එම යෝජනා ක්‍රියාත්මක වන්නේ ද, නොවන්නේ ද, හා එහි ප්‍රගතිය කෙබඳු ද යන්න වාර්තා කිරීම ද ඔවුන්ගේ වගකීමේ කොටසක් වනවා.

එසේ වුවත්, වත්මන් රජය පසුගිය -2023- අය වැය වෙනුවෙන් ඉදිරිපත් කරනු ලැබූ යෝජනා අද වන විට ඉටු කර ඇති බවක් නම් පෙනෙන්නට නැහැ. එසේම, රජය නව වසර සඳහා ඉදිරිපත් කරනු ලැබූ අය වැයේ සාර්ථකත්වය අපේක්ෂා කළ හැකි වන්නේ, පසුගිය අය වැය යෝජනාවලින් රජය ඉටු කළ කාර්යයන්වල ප්‍රගතියේ ප්‍රමාණයටයි.

ඒ අනුව මෙම මාතෘකාව කේන්ද්‍ර කරගෙන මම පහත සඳහන් ප්‍රශ්න කීපය අහනවා.

01. 2023 වර්ෂය සඳහා රජය ඉදිරිපත් කළ අය වැය මගින් කොපමණ අය වැය යෝජනා සංඛ්‍යාවක් ඉදිරිපත් කර තිබේද? එම යෝජනා කවරේද? එම එක් එක් යෝජනා සඳහා අනුමත කරනු ලැබූ ප්‍රතිපාදන කොපමණද? ඒ සඳහා වගකිව යුතු අමාත්‍යාංශ සහ දෙපාර්තමේන්තු වශයෙන් එම යෝජනා වර්ග කොට වෙන් වෙන්ව ඉදිරිපත් කරන්නේද?

[ගරු සජිත් ප්‍රේමදා මහතා]

02. අය වැය යෝජනා ක්‍රියාත්මක වීමේ ප්‍රගතිය මැන බැලීම කරන්නේ කවර ආයතනයක් විසින්ද? එම ආයතනය විසින් 2023 වර්ෂය සඳහා ඉදිරිපත් කළ අය වැය යෝජනාවල ප්‍රගතිය පිළිබඳ වාර්තාවක් ඉදිරිපත් කරනු ලැබුවේද? එම වාර්තාව මෙම සභාවට ඉදිරිපත් කරන්නේද?

03. රජය පසු ගිය වසරේ අය වැය කටාවෙහි අංක 71 මඟින් අය වැය යෝජනා අධීක්ෂණය කිරීම සඳහා කාර්ය සාධන බලකායක් ස්ථාපිත කරනු ලබන බවට යෝජනාවක් ඉදිරිපත් කෙරුණි. එම කාර්ය සාධන බලකාය මේ වන විට පිහිටුවා ඇත්ද? එසේ නම්, ඒ සඳහා පත්කොට ඇති නිලධාරීන් කවුරුන්ද? ඔවුන්ගේ කාර්යභාරය කුමක්ද? මෙහි ප්‍රගතිය කෙබඳුද?

04. පසු ගිය අය වැය මඟින් ඉදිරිපත් කළ යෝජනා තුළින් අද වන විට යෝජිත පරිදිම අවසන් කළ යෝජනා ඇත්ද? ඒ මොනවාද? එම යෝජනා සඳහා අය වැය මඟින් කොපමණ ප්‍රතිපාදන වෙන් කර තිබුණේද? යෝජනා අවසන් කිරීමේ දී කොපමණ මුදලක් වැය වූයේද? එය සමස්ත අය වැයෙන් කොපමණ ප්‍රතිශතයක්ද? අද වන විට අර්ධ වශයෙන් ඉටු කර ඇති යෝජනා තිබේද? ඒ මොනවාද? එම යෝජනා සඳහා වෙන් කළ ප්‍රතිපාදන ප්‍රමාණය සහ මේ වන විට වැය කර ඇති මුදල් ප්‍රමාණය කොපමණද? දැනට කිසිදු අයුරකින් ආරම්භ නොකළ යෝජනා ඇත්ද? ඒ මොනවාද? එම එක් එක් යෝජනා ඉටු කිරීමට නොහැකි වූ හේතු කවරේද?

මම මේ පසුගිය අය වැය කියලා කියන්නේ, 2022 අය වැය කටාවේදී 2023 වර්ෂය සඳහා ඉදිරිපත් වූ යෝජනා.

05. Verité Research ආයතනය මඟින් කළ සමීක්ෂණයක් තුළින් පසුගිය අය වැයේ විශේෂිත යෝජනා - 50ක් පමණ - සඳහා වෙන් කළ ප්‍රතිපාදන තුළින් සියයට 97ක ප්‍රමාණයක් වැය කළේ කුමක් සඳහා ද යන්න පිළිබඳව නිශ්චිත තොරතුරු නොමැති බවට සඳහන් කර තිබේ.

ඒ කියන්නේ, 2023 යෝජනා සඳහා වෙන් කරපු මුදලින් සියයට 97ක ප්‍රමාණයක් පිළිබඳව කිසිම තොරතුරක් නැහැ; කිසිම විනිවිදභාවයක් නැහැ.

එසේම, පසුගිය වසරේ වැඩිම මුදලක් වෙන් කළ යෝජනා 25න් 17ක තොරතුරු නොමැති බව හෝ සොයාගත නොහැකි බව වාර්තා කර තිබේ. ඒ පිළිබඳව රජය දැනුවත්ද? ඒ අනුව, 2017 වර්ෂයේ සියයට 12ක්ව තිබූ අය වැය සම්බන්ධ තොරතුරු නොමැති තත්ත්වය 2023 වර්ෂය වන විට සියයට 97ක් දක්වා වැඩිවීමට හේතු කවරේද? ඒ සඳහා වගකිව යුත්තේ කවුරුන්ද?

විශේෂයෙන්ම මම කියන්න කැමැතියි, අය වැය ඉදිරිපත් කරන ආණ්ඩුවකට අය වැයක credibility එක පිළිබඳ ලොකු වගකීමක් තිබෙන බව. ඒ වාගේම වගවීමක් - accountability එකක් - තිබෙනවා. එහෙම නැතුව ඊළඟට ඉදිරිපත් කරන අය වැය ගැන වැඩි විශ්වාසයක් තියන්නට බැහැ. විනිවිදභාවයක් තිබෙන්නට ඕනෑ; පාරදෘශ්‍යභාවයක් තිබෙන්නට ඕනෑ. ගරු මුදල් අමාත්‍යතුමා නම් සභාවේ නැහැ. මුදල් අමාත්‍යතුමා නියෝජනය කරමින් රාජ්‍ය අමාත්‍යවරු දෙපළක්ම සිටිනවා. මේ ඉදිරිපත් කරපු ප්‍රශ්නයට පිළිතුරක් ලබා දෙන්න කියලා මම කරුණාවෙන් ඉල්ලීමක් කරනවා.

ගරු රංජිත් සියඹලාපිටිය මහතා (රාජ්‍ය වැවිලි ව්‍යවසාය ප්‍රතිසංස්කරණ අමාත්‍ය සහ මුදල් රාජ්‍ය අමාත්‍යතුමා)
(மாண்புமிகு ராஜ்ஜித் சியம்பலாபிடிய - அரசு பெருந்தோட்ட தொழில் முயற்சிகள் மறுசீரமைப்பு அமைச்சரும் நிதி இராஜாங்க அமைச்சரும்)
(The Hon. Ranjith Siyambalapatiya - Minister of State Plantation Enterprises Reforms and State Minister of Finance)

ගරු කටානායකතුමා, විපක්ෂ නායකතුමා ඉතා වැදගත්, නමුත් ඉතා සංකීර්ණ ප්‍රශ්නයක් තමයි විමසා තිබෙන්නේ. අපි ඒ සම්පූර්ණ විස්තර ඉතා ඉක්මනින් ලබා දෙන්න බලාපොරොත්තු වෙනවා. 2023 අය වැය ලේඛනයේ ප්‍රතිඵලදායකත්වය පිළිබඳව කෙටි පැහැදිලි කිරීමක් කරන්න මම කැමැතියි.

ගරු කටානායකතුමා, විපක්ෂ නායකතුමාගේ ප්‍රශ්නය ඉතා වැදගත් යැයි මම සිතනවා. එයට පූර්ණ පිළිතුරක් ලබා දිය හැක්කේ, 2023 වසර අවසන් වූ පසුවයි. රජයේ ආදායමින් සියයට 30ක් බලාපොරොත්තු වෙන්නේ වසරේ අවසන් කාර්තුවේ වීම හා ඒ මත වියදම් රටාව ද සකස් වීම ඊට හේතුවයි. ඒ හැර මුදල් අමාත්‍යාංශයට ඉතා කාර්යබහුල දිනයක් වූ ඊයේ ලැබුණු මේ ප්‍රශ්න සඳහා සියලු අමාත්‍යාංශවලින් තොරතුරු රැස්කොට විස්තරාත්මක පිළිතුරක් ලබා දීම සඳහා කෙටි කාලයක් ලබා ගැනීමට වෙනවා. මොකද, ඊයේ මුදල් අමාත්‍යාංශයේ ලේකම්තුමා ඇතුළු නිලධාරීන්ට රාත්‍රිය එළි වූණේ අමාත්‍යාංශය ඇතුළේමයි. ඔවුන් ඊයේ නිදි නොලබා කටයුතු කළා. එවැනි කාර්යබහුල දිනයක් වීම නිසා තමයි මම මේ සඳහා සාධාරණ කාලයක් ඉල්ලන්නේ.

ගරු කටානායකතුමා, එසේ වුවත් විපක්ෂ නායකතුමාගේ ප්‍රශ්නයේ වැදගත්කම නිසාම විස්තරාත්මක පිළිතුරක් ලබාදෙන තෙක් ඔබතුමාගේ අවසරය පරිදි කෙටි පැහැදිලි කිරීමක් මා ඉදිරිපත් කරනවා. එතුමා මෙසේ සඳහන් කිරීම ඊට හේතුවයි.

"වත්මන් රජය පසුගිය 2023 අය වැය වෙනුවෙන් ඉදිරිපත් කරනු ලැබූ යෝජනා අද වන විට ඉටු කර ඇති බවක් නම් පෙනෙන්නට නැත. එසේම, රජය නව වසර සඳහා ඉදිරිපත් කරනු ලැබූ අය වැයේ සාර්ථකත්වය අපේක්ෂා කළ හැකි වන්නේ, පසුගිය අය වැය යෝජනාවලින් රජය ඉටු කළ කාර්යයන්හි ප්‍රගතියේ ප්‍රමාණයටය."

එතුමාගේ ප්‍රශ්නයේ සඳහන්ව තිබූ පරිච්ඡේදයක් තමයි මා දැන් සඳහන් කළේ.

ගරු කටානායකතුමා, අය වැය, එහෙම නැත්නම් විසර්ජන පනත රජයේ යම් වසරක මූල්‍ය කළමනාකරණය මෙහෙයවීම හා මහ පෙත්වීම පිළිබඳ ප්‍රධානතම නීතිය බව අපි දනිමු. ඒ අනුව, 2023 වසරේ ආර්ථිකයට නීතිමය මහ පෙත්වූ අය වැය යෝජනාවලියෙන් ඇති වූ ධනාත්මක ප්‍රතිඵල ලෙස 2023 වසර ඇරඹීමේදී මේ රට මුහුණ දුන් අර්බුදය, ප්‍රධාන ආර්ථිකමය දත්ත හා වර්තමානයේ ඒවායේ ධනාත්මක තත්ත්වය පෙන්වා දීමට කැමැත්තෙමි.

2022 සිව්වන කාර්තුවේ ආර්ථික වර්ධනය සෘණ 12.4යි, ගරු කටානායකතුමා. 2023 දෙවන කාර්තුව තමයි දැනට අපි ගණනය කරලා තිබෙන්නේ. මේ සෘණ 12.4ක අගය, 2023 දෙවන කාර්තුව වන විට සෘණ 3.1 දක්වා අඩුවෙලා තිබෙනවා. අප මේ ගත කරන 2023 සිව්වන කාර්තුවේ ආර්ථික වර්ධනය නිශ්චිතව ගණනය කර නොමැති වුවත්, බොහෝ විට එය ධන අගයක් වනු ඇතැයි සැමගේ පිළිගැනීමයි.

ගරු කථානායකතුමනි, 2022 දෙසැම්බර් වන විට විදේශ සංචිත ප්‍රමාණය ඩොලර් මිලියන 1,898යි. 2023 සැප්තැම්බර් වන විට විදේශ සංචිත ප්‍රමාණය ඩොලර් මිලියන 3,500යි. උද්ධමන වේගය, 2023 ජනවාරි වන විට සියයට 51.7යි. 2023 සැප්තැම්බර් වන විට උද්ධමන වේගය සියයට 1.3යි. සියයට 51.7ක් වූණු උද්ධමන වේගය මාස 9ක් තුළ සියයට 1.3 දක්වා අඩු වෙන්න ඒ අය වැය ලේඛනයේ තිබෙන සුවිශේෂී ධනාත්මක කරුණු බලපෑවේ නැහැ කියලා කෙනෙකුට කියන්න බැහැ, ගරු කථානායකතුමනි.

මහ බැංකු පොලී අනුපාත ගත්තාම, 2022 දෙසැම්බර් වෙද්දී ණය පොලී අනුපාතය සියයට 15.5යි. 2023 සැප්තැම්බර් වෙද්දී ණය පොලී අනුපාතය සියයට 12යි. 2022 දෙසැම්බර් වෙද්දී තැන්පතු පොලී අනුපාතිකය සියයට 14.5යි. 2023 සැප්තැම්බර් වෙද්දී තැන්පතු පොලී අනුපාතිකය සියයට 11යි. ප්‍රාථමික ගිණුමේ ශේෂය තමයි අපට ලොකුම ප්‍රශ්නය වෙලා තිබෙන්නේ. අපේ ආදායම් සහ වියදම් අතර පරතරය රැක ගැනීමට අපට විශාල අවශ්‍යතාවක් තිබෙනවා. 2022 ජනවාරි සිට ජූලි දක්වා බැලුවොත්, බිලියන 247.3ක සෘණ ප්‍රාථමික ශේෂයක් අපට තිබෙන්නේ. හැබැ, 2023 ජනවාරි සිට ජූලි දක්වා බැලුවොත්, මේ බිලියන 247.3ක සෘණ ප්‍රාථමික ශේෂය සෘණ 28.4ක් දක්වා අඩු වෙලා තිබෙනවා. වාර්ෂිකව බැලුවොත්, 2022 දළ දේශීය නිෂ්පාදිතයට සාපේක්ෂව සෘණ සියයට 3.7ක් වූණු ප්‍රාථමික ගිණුමේ ශේෂය මේ වසරේ සෘණ 0.7කින් පාලනය කරගන්න අපට පුළුවන් වෙලා තිබෙනවා. ඒක සියයට 90ක වර්ධනාත්මක තත්ත්වයක්.

රාජ්‍ය ආදායම බැලුවොත්, 2022දී දළ දේශීය නිෂ්පාදිතයේ ප්‍රතිශතයක් ලෙස මුළු ආදායම සියයට 8.2යි. ඒ කියන්නේ රුපියල් බිලියන 2,013ක්. 2023 වෙද්දී, ඒක සියයට 8.2 සිට සියයට 10.1 දක්වා, නැත්නම් රුපියල් බිලියන 2,596ක් දක්වා සියයට 28.9ක වර්ධනයක් වෙලා තිබෙනවා. මේ සියල්ල මේ මූල්‍ය නීතියේ ප්‍රතිඵල.

බදු ආදායම බැලුවොත්, 2022දී සියයට 7.3යි. අඩුම ආදායම, දළ දේශීය නිෂ්පාදිතයට සාපේක්ෂව රුපියල් බිලියන 1,751ක්. 2023දී සියයට ගණන බැලුවොත්, එය සියයට 7.3 සිට සියයට 9.2 දක්වා වර්ධනය වෙලා තිබෙනවා. ඒක රුපියල් බිලියන 2,596ක් දක්වා සියයට 48ක වර්ධනයක්. මෙහි සෘජු ආයතනවය, නැත්නම් අයිතිය 2023 අය වැය යෝජනාවලියට හිමි වෙනවා, ගරු කථානායකතුමනි. රුපියලේ අගය බැලුවොත්, 2022 අගෝස්තු මාසය වෙද්දී ඩොලරයක් සඳහා රුපියල් 361ක් ගෙව්වා. 2023දී ඩොලරයක් සඳහා ගෙව්වේ රුපියල් 321.58යි. දළ දේශීය නිෂ්පාදිතය 2022 වර්ෂයේ රුපියල් බිලියන 24,148යි. 2023දී එය රුපියල් බිලියන 28,100යි. ඉතින් මේ සියලු ධනාත්මක කරුණුවල අයිතිය මේ කියන 2023 අය වැය ලේඛනයට සෘජුවම හිමි වෙනවා, ගරු කථානායකතුමනි. මෙම කරුණු සාමාන්‍ය ජනතාවට වුවද ඉතා පැහැදිලි ය. 2023 අය වැය යෝජනා ජාතික ආර්ථිකය ඉහළට ඔසවා ඇත. කෙසේ වුවත්, විපක්ෂ නායකතුමාගේ විශ්ලේෂණ පෙන්වීම සඳහා නිතර එතුමා භාවිත කරනු ලබන දත්ත සපයන Verité Research ආයතනය පෙන්වා දෙන තාක්ෂණික කරුණු පිළිබඳ විස්තරාත්මක පිළිතුරක් ඉදිරියේදී ලබා දීමට බලාපොරොත්තු වෙමි.

ස්තූතියි.

ගරු සජීත් ප්‍රේමදාස මහතා
 (மாண்புமிகு சஜித் பிரேமதாஸ்)
 (The Hon. Sajith Premadasa)

ගරු කථානායකතුමනි, සාමාන්‍යයෙන් මම ස්ථාවර නියෝග 27 (2) යටතේ අසන ලද ප්‍රශ්නයෙන් උද්ගත වන කරුණු පිළිබඳව

විවාදයකට යන්නේ නැහැ. නමුත් ඇත්තටම මම කනගාටු වෙනවා, මේ කාරණාවට මුදල් අමාත්‍යතුමා ලබා දුන් පිළිතුරට. විශේෂයෙන්ම එතුමා සංචිත ගැන කථා කළා; විනිමය අනුපාතය ගැන කථා කළා; උද්ධමනය ගැන කථා කළා; ආර්ථික වර්ධන වේගය ගැන කථා කළා. නමුත් ඒ කිසිවක් පිළිබඳව නොවෙයි, මම ඇහුවේ. මම බොහෝම සරල ප්‍රශ්නයක් ඇහුවේ. මම ඇහුවේ, 2022 මුදල් ඇමතිවරයාගේ අය වැය කථාවේ 2023 වසර වෙනුවෙන් තිබුණු යෝජනාවලින් කොපමණ ප්‍රමාණයක් ක්‍රියාත්මක කරලා තිබෙනවාද, කොපමණ ප්‍රමාණයක් ක්‍රියාත්මක නොකර තිබෙනවාද කියන කාරණාවයි. ගරු කථානායකතුමනි, විශේෂයෙන්ම මම මතක් කරන්න කැමැතියි, මේ Budget එකේ තිබෙනවා, Budget cycle එකක්; Budget චක්‍රයක්: Budget preparation, Budget authorization, Budget execution, accountability and follow-up. ඒ කියන්නේ අය වැය සම්පාදනය, අය වැය අනුමත කිරීම, අය වැය ක්‍රියාත්මක කිරීම, අය වැය අධීක්ෂණය. ගරු කථානායකතුමනි, විපක්ෂ නායක කාර්යාලයේ පර්යේෂණ අංශය ආර්ථික විශේෂඥ කණ්ඩායමක් එක්ක එකතු වෙලා සමීක්ෂණයක් කළා, 2023 අය වැය යෝජනා 77ක් පිළිබඳව. එම සමීක්ෂණයට අදාළ ලේඛනය මේ අවස්ථාවේ දී මා සහාගත* කරනවා.

ඒ අය වැය යෝජනා 77න් යෝජනා 69ක ප්‍රගතිය මෙන්ම මෙහෙමයි. ඒ අය වැය යෝජනා 77න් යෝජනා 69ක් දිහා බැලුවාම, ඒ යෝජනා 69නුත් යෝජනා 12ක තොරතුරු හෙළිදරවු කරලා නැහැ. ඒ කියන්නේ, සියයට 17ක තොරතුරු. ඒ වගේම ව්‍යාපෘති 16ක් පටන් අරගෙනත් නැහැ. 2023 අය වැය යෝජනා යටතේ වූ ව්‍යාපෘති 16ක් පටන් අරගෙනත් නැහැ. ඒ වගේම ව්‍යාපෘති 29ක, ඒ කියන්නේ සියයට 42ක ප්‍රගතිය සියයට 50ට අඩුයි.

එතකොට, ව්‍යාපෘති 12ක ප්‍රගතිය සියයට 50ට වැඩියි. ගරු කථානායකතුමනි, මම මේ කාරණාව කියන්නේ මේ නිසායි. 2023 අය වැය යෝජනාවල ප්‍රගතිය බලන්න හදනවාය කියපු ආයතනයවත් හදලා නැහැ. ගරු කථානායකතුමනි, මේ 2023 අය වැය යෝජනාවල ප්‍රගතිය ඉදිරිපත් කරලා ඒකේ ඇත්ත නැත්ත දැනගෙන තමයි, 2024 අය වැය යෝජනාවල සඳහා වය, සත්‍යතාව, විනිවිදභාවය, පිවිතුරුභාවය පිළිබඳව හෙළිදරව් කර ගත හැකි වෙන්නේ. මම බොහෝම ගෞරවයෙන් ගරු කථානායකතුමාට තවත් දෙයක් කියන්න කැමතියි. ගරු රංජිත් සියඹලාපිටිය රාජ්‍ය අමාත්‍යතුමාගේ ස්වභාවයක් තමයි, "මම දැන් උත්තරයක් දෙන්නම්. නමුත් සවිස්තරාත්මකව ඉදිරියේදී කරුණු ඉදිරිපත් කරන්නම්" කියන එක. නමුත්, ඇත්ත වශයෙන්ම ඒ සවිස්තරාත්මක උත්තරය එන්නේ නැහැ. මම සීනි බදු වංචාව ගැන අභ්‍යන්තරයට ඒක එහෙමම සිද්ධ වුණා. නමුත්, එහෙම කරන්න එපා.

විපක්ෂ නායක කාර්යාලයේ පර්යේෂණ අංශයෙන් කළ සමීක්ෂණයට අදාළ ලේඛනය මම බොහෝම වගකීමෙන් තමයි සහාගත කළේ. තවත් තොරතුරු අවශ්‍ය නම් මම ඒ තොරතුරුත් සහාගත කරන්නම්. ගරු කථානායකතුමනි, ඇත්ත කථාව මෙයයි. අපි විභාග කරපු යෝජනා 77න්, 69කට සම්පූර්ණ බවක් නැහැ.

ගරු කථානායකතුමනි, ඔබතුමාගේ අවසරය මත මම තව විනාඩියක් අරගෙන පොඩි උදාහරණයක් කියන්නම්. ගරු අධ්‍යාපන ඇමතිතුමාත් මේ වෙලාවේ මේ සහාවේ සිටිනවා. 2023

* ප්‍රස්තුතකාලයේ තබා ඇත.
 * நூல் நிலையத்தில் வைக்கப்பட்டுள்ளது.
 * Placed in the Library.

[ගරු සරීන් ප්‍රේමදාස මහතා]

වසර සඳහා වූ අය වැය යෝජනාවල ග්‍රාමීය පාසල්වල පහසුකම් වැඩිදියුණු කිරීම යටතේ තිබුණා, පළාත් පාසල් 139ක සහ ජාතික පාසල් 23ක මෙන්ම අවම පහසුකම් සහිත ග්‍රාමීය පාසල්වල සනීපාරක්ෂක පහසුකම් වෙනුවෙන් රුපියල් මිලියන 200ක් වෙන් කරනවා කියලා. මොකක්ද, වෙලා තිබෙන්නේ? රජයේ provisions ටිකවත් දාලා නැහැ. මුදල් වෙන් කරන එක නොවෙයි, provisions ටිකවත් නැහැ.

මම තව කාරණා කිහිපයක් කියන්නම්. උසස් අධ්‍යාපන ක්ෂේත්‍රයේ කුසලතා මත පදනම් වූ ප්‍රවේශය වැඩි කිරීමත් - "Increasing Merit-based Admissions to State Universities" - කෙරිලා නැහැ. ඊළඟ එක, "Quality Assurance and Accreditation Board for the University Degrees". ඒ කියන්නේ, විශ්වවිද්‍යාලවලින් ලබා දෙන උපාධිවල තත්ත්වය සොයා බලන මණ්ඩලයක් පිහිටුවීම. ඒ Bills එකවත් පාස් කරලා නැහැ. "Foreign Scholarships for A-Level Qualified Students and Graduates". A/Level සඳහා සුදුසුකම් ලබන ශිෂ්‍යයන්ට සහ උපාධිධාරීන්ට විදේශීය ශිෂ්‍යත්ව ලබා දීම තවම තිබෙන්නේ සාකච්ඡා මට්ටමේ. ගරු කථානායකතුමනි, එකකොට ගියවර අය වැය කථාවේදී තවත් විශ්වවිද්‍යාලයක් ආරම්භ කරන බව කිව්වා. ඒ, International University on Climate Change. ඒ විශ්වවිද්‍යාලය තවම ආරම්භ කරලා නැහැ. ඒ සම්බන්ධයෙන් මොකුත් කරලාත් නැහැ. ලංකාවේ ඉතිහාසය ගැන හොයා බලන්න වෙනම institution එකක් හඳුනා බවත් පසුගිය අය වැයේදී කිව්වා. ඒක පටන් අරගෙනත් නැහැ.

මම මේ කිව්වේ, අධ්‍යාපන අංශය ගැන විතරයි. ගරු කථානායකතුමනි, 2024 අය වැය යෝජනා පිළිබඳව විශ්වාසයක් තබන්නට නම්, අඩු ගණනේ 2023 යෝජනාවල සම්පූර්ණ වීමක් තිබෙන්න ඕනෑ. එහෙම දෙයක් නැහැ. ව්‍යාපෘති 77කින් 69කම තිබෙන්නේ බොහොම පසුබෑමට ලක් වුණු තත්ත්වයක්. ඒ ප්‍රශ්නය ඇහුවම අපේ රටේ macroeconomic indicators ගැන දත්ත ඉදිරිපත් කරලා, සාර්ව ආර්ථික විචල්‍යයන් පිළිබඳ දත්ත ඉදිරිපත් කරලා, එහෙම උත්තරයක් දීලා බෙරෙන්න එපා. ඒක වැරදියි. මේ රටට බොරු කියන්න එපා. රට මං මූලා කරන්න එපා. 2023 අය වැය කථාවෙන් මුදල් ඇමතිතුමා ඉදිරිපත් කළ යෝජනාවලින් කොච්චර පටන් අරගෙන තිබෙනවාද, කොච්චර සම්පූර්ණ කරලා තිබෙනවාද, ඒවායේ ප්‍රගතිය මොකක්ද කියන එක හොයන්න ඕනෑ. මුදල් අමාත්‍යාංශයේ නිලධාරීන් බොහොම මහත්සී වෙලාය ඉන්නේ කිව්වා. ඒක වෙන්න පුළුවන්. හැබැයි, 2024ට යෝජනා හඳුන්වන ඉස්සෙල්ලා 2023 යෝජනාවල ප්‍රගතිය පිළිබඳව බලන්නේ නැද්ද? ඒ ගැන හොයලා බලන්නේ නැද්ද? ඒ ගැන හොයලා බලලා ඒ අඩුපාඩුවලින් පාඩම් ඉගෙන ගෙන නේද, 2024 සඳහා යෝජනා සකස් කරන්න ඕනෑ? එහෙම නම්, evaluation ගැන ඔබතුමන්ලාගේ සම්පූර්ණ අසාර්ථකභාවයක් තිබෙන්නේ. Evaluationනුත් නැහැ, monitoringනුත් නැහැ, feedback එකකුත් නැහැ.

ඉතින්, මම මේ කාරණා ටික ඉදිරිපත් කරනවා. මේක බරපතළ තත්ත්වයක්. 2023 අය වැය යෝජනා ක්‍රියාත්මක කිරීමේදී අන්ත දුර්වල ප්‍රතිපත්තියක් තමයි රජය අනුගමනය කරලා තිබෙන්නේ.

ගරු නීතිඥ ලක්ෂ්මන් කිරිඇල්ල මහතා
(மாண்புமிகு சட்டத்தரணி லக்ஷ்மன் கிரிஎல்ல)
(The Hon. Lakshman Kiriella, Attorney-at-Law)

ගරු කථානායකතුමනි, මම උසස් අධ්‍යාපන ඇමති විධියට හිටපු කාලයේ ලෝක බැංකුවෙන් grant එකක් අරගෙන

විශ්වවිද්‍යාලවල සහ පෞද්ගලික විශ්වවිද්‍යාලවල ප්‍රමිතිය හදුන්වන පනත් කෙටුම්පතක් හඳුලා තිබුණා. ඒකේ වැඩ අවසන් කරලා තිබුණේ. නමුත් ආණ්ඩු වෙනස් වුණාට පස්සේ පසුගිය අවුරුදු තුනහමාර-හතර ඇතුළත ඒ පනත් කෙටුම්පත පාර්ලිමේන්තුවටවත් ඉදිරිපත් කරලා නැහැ. සුසිල් ප්‍රේමජයන්ත මැතිතුමා අධ්‍යාපන ඇමති වුණේ මේ මැතකදී. නමුත්, මම ඒ පනත් කෙටුම්පත හඳුලා තිබුණේ.

ගරු නීතිඥ (ආචාර්ය) සුසිල් ප්‍රේමජයන්ත මහතා
(අධ්‍යාපන අමාත්‍ය සහ පාර්ලිමේන්තුවේ සභානායකතුමා)
(மாண்புமிகு சட்டத்தரணி (கலாநிதி) சுசில் பிரேமஜயந்த - கல்வி அமைச்சரும் பாராளுமன்றச் சபை முதல்வரும்)
(The Hon. (Dr.) Susil Premajayantha, Attorney-at-Law - Minister of Education and the Leader of the House of Parliament)

ගරු කථානායකතුමනි, ගරු විපක්ෂ නායකතුමා අවධානය යොමු කළ අධ්‍යාපන ක්ෂේත්‍රය සම්බන්ධ කරුණු සියල්ලට මම අධ්‍යාපන අමාත්‍යාංශයේ වැය ශීර්ෂය විවාද කරන කාරක සභා අවස්ථාවේදී පිළිතුරු දෙන්නම්. මොකද, මට තවත් කරුණු ටිකක් හොයා ගන්න තිබෙනවා. මම දැනට දන්නා කරුණු කිහිපයක් තිබෙනවා. Quality Assurance and Accreditation Board Bill එක අමාත්‍ය මණ්ඩලයට ඇවිල්ලා, නීති කෙටුම්පත් සම්පාදකට ගිහිල්ලා, කෙටුම්පත් අවස්ථාවේ තිබෙන්නේ. ලක්ෂ්මන් කිරිඇල්ල මන්ත්‍රීතුමා කියන එක නොවෙයි, Quality Assurance and Accreditation Board for the University Degrees විපක්ෂ නායකතුමා මතක් කළ කාරණය. අපේ අධිකරණ ඇමතිතුමාත් මේ වෙලාවේ සභාවේ ඉන්නවා. මම පැහැදිලිවම කියන්න ඕනෑ, පසුගිය මාස 14ක, 15ක කාල සීමාව තුළ මේ පාර්ලිමේන්තුවේ විපක්ෂයේත් සහයෝගය ඇතුළු අපි සමඟ පනත් සම්මත කළ බව.

Anti-Corruption Bill එක සම්මත කරගෙන තිබෙනවා. ඒ වාගේම Counter Terrorism Bill එකේ කටයුතු දැන් සම්පූර්ණයෙන් අවසන් කරලා තිබෙනවා. ඒ වාගේ පනත් ගණනාවක් අපි මේ පාර්ලිමේන්තුවේදී සම්මත කළා. ගරු කථානායකතුමනි, නීති කෙටුම්පත් සම්පාදක දෙපාර්තමේන්තුවටත් විශාල කාර්යභාරයක් තිබෙනවා. නීති කෙටුම්පත් කිරීම පහසු කාර්යයක් නොවෙයි. ඒක වෙනම කලාවක්; වෙනම art එකක්. හැම නීතිඥවරයෙකුටම නීති කෙටුම්පත් සම්පාදනය කරන්න බැහැ. එම නිසා ඒ ක්‍රියාවලියේදී යම් කල්ගත වීමක් වෙනවා. මේ සැරේ විතරක් නොවෙයි, ඉතිහාසයේදී පවා පනත් කෙටුම්පත් කිරීමට ලොකු කාලයක් ගතවෙලා තිබෙනවා. අධිකරණ, බන්ධනාගාර කටයුතු හා ආණ්ඩුක්‍රම ව්‍යවස්ථා ප්‍රතිසංස්කරණ අමාත්‍යාංශය උපරිම උත්සාහයක් දරලා කෙටුම්පත් කළ පනත් ගණනාවක් පසුගිය කාලය තුළ මේ පාර්ලිමේන්තුවේදී සම්මත කර ගත්තා. ඒක තමයි පාර්ලිමේන්තුවේ ප්‍රධාන කාර්යභාරය. ව්‍යවස්ථාදායකයේ කාර්යභාරය තමයි, ව්‍යවස්ථා සම්පාදනය කිරීම සහ සංශෝධනය කිරීම. ඒ නිසා අපි ඒ කටයුතු ටික කරගෙන යනවා.

අනෙක් කරුණු ගැන අධ්‍යාපන අමාත්‍යාංශයේ වැය ශීර්ෂය විවාද කරන කාරක සභා අවස්ථාවේදී සවිස්තර වාර්තාවක් ලබා දෙන්නම්. ඒ වාගේම මම ලබන මාසයේ 24වැනි දා ආණ්ඩුවේ සහ විපක්ෂයේ මන්ත්‍රීවරු සියලුදෙනාටම ආරාධනා කරලා -මම විපක්ෂ නායකතුමාටත් ඒ සඳහා ආරාධනා කරනවා- අධ්‍යාපන ක්ෂේත්‍රයේ 2023 වසරේ ප්‍රගතිය සහ 2024 වසරට යෝජිත දේවල් ගැන සම්පූර්ණ දැනුවත් කිරීමේ වැඩිමුළුවක් පවත්වන්න අවශ්‍ය කටයුතු මේ වන විට කරගෙන යනවා.

ගරු ජනාධිපති නීතිඥ (ආචාර්ය) විජයදාස රාජපක්ෂ මහතා
 (மாண்புமிகு சனாதிபதி சட்டத்தரணி (கலாநிதி) விஜயதாஸ் ராஜபக்ச)
 (The Hon. (Dr.) Wijeyadasa Rajapakse, PC)

ගරු කථානායකතුමනි, නීති කෙටුම්පත් සම්පාදනය පිළිබඳව සඳහන් කරපු නිසා මම පැහැදිලි කිරීමක් කරන්න ඕනෑ. ගරු ලක්ෂ්මන් කිරිඇල්ල මැතිතුමා උසස් අධ්‍යාපන ඇමතිවරයා වශයෙන් කටයුතු කරපු කාලයේ Standards and Accreditation Bill එකක් හැඳුවා. ඊට පස්සේ මම ඒකේ කටයුතු ඉදිරියට කරගෙන ගියා. ඊට පස්සේ ගරු රවුෆ් හකීම් මැතිතුමාත් ඒ කටයුතු ඉදිරියට කරගෙන ගියා. ගරු කථානායකතුමනි, ඊළඟට ශ්‍රී ලංකාවේ උසස් අධ්‍යාපන අවස්ථා පුළුල් කිරීමට සුදුසු නිර්දේශ ඉදිරිපත් කිරීම සඳහා වූ පාර්ලිමේන්තු විශේෂ කාරක සභාවක් පත් කළා. එම කාරක සභාවේ සභාපතිවරයා විධියට මම කටයුතු කළා. ගරු රවුෆ් හකීම් මැතිතුමාත් ගරු ඉරාන් වික්‍රමරත්න මැතිතුමාත් ඇතුළුව සියලු පක්ෂ නියෝජනය කරන ඒ කාරක සභාවෙන් අපි මේ පාර්ලිමේන්තුවට වාර්තාවක් ලබා දුන්නා. ගරු කථානායකතුමනි, එම කාරක සභාවේ සාමාජිකයන් එකතු වෙලා මාස 6කට වැඩි කාලයක් තිස්සේ අධ්‍යයනය කරලා වාර්තාවක් හැඳුවා. ඒ වාර්තාවෙන් අපි යෝජනා කරලා තිබෙනවා, quality assurance and accreditation කියන එක වෙනම ආයතනයකින් කිරීම සාර්ථක නැහැ කියලා. ඒ නිසා අපි සමස්ත ප්‍රතිසංස්කරණයක් යෝජනා කළා, විශ්වවිද්‍යාල ප්‍රතිපාදන කොමිෂන් සභාව වෙනුවට විශ්වවිද්‍යාල සඳහා උසස් අධ්‍යාපන කොමිෂන් සභාවක් පත් කරන්න කියලා. ඒ කොමිෂන් සභාව ඒකක 4ක් විධියට ක්‍රියාත්මක වන ආකාරයට තමයි සකස් කර තිබෙන්නේ.

පළමු ඒකකය, රාජ්‍ය විශ්වවිද්‍යාල. දෙවැනි ඒකකය, රාජ්‍ය නොවන විශ්වවිද්‍යාල. ඊළඟ එක, වෘත්තීය විශ්වවිද්‍යාල. වර්තමානයේ වෘත්තීය පුහුණු ආයතනය කියලා තිබෙන්නේ ඒක. ඒකට පිළිගැනීමක් නැති නිසා කවුරුවත් යන්නේ නැහැ. ඒ නිසා එහි කටයුතු අසාර්ථකයි. ඒ නිසා එතැනින් ලබා දෙන සහතිකයට උපාධි මට්ටමේ පිළිගැනීමක් ලබා දීලා වෘත්තීය විශ්වවිද්‍යාලය තුන්වැනි ඒකකය විධියට ඇතුළත් කර තිබෙනවා.

හතරවැනි ඒකකය විධියට අපි යෝජනා කර තිබෙනවා, quality assurance. තත්ත්ව පරීක්ෂා කිරීම පිටස්තරයෙකුට කරන්න බැහැ, ගරු කථානායකතුමනි. Quality assurance එක අභ්‍යන්තරයේම සිද්ධ වෙනවා ඕනෑ. එතකොට තමයි ඒකේ ගුණාත්මකභාවය රඳා පවතින්නේ. හැබැයි, ප්‍රතීතනය - accreditation - කියන එක එම ආයතනය තනියම කරන්න ගියොත් ඒක හරි විධියට කෙරෙන්නේ නැහැ. ඒක නිසා මේ සියලු අධ්‍යාපන ආයතනවල ප්‍රතීතනය - accreditation - පිළිබඳ වෙනමම ආයතනයක් සකස් කරන්න අපි නිර්දේශ කර තිබෙනවා. ප්‍රතිපත්තිමය වශයෙන් කැබිනට් මණ්ඩලය එය අනුමත කර තිබෙනවා. ඊයේ ගරු ජනාධිපතිතුමා ඉදිරිපත් කළ අය වැය කටාවේදී පවා සඳහන් කළේ එය මේ පාර්ලිමේන්තුවට ගෙනැල්ලා, තමුන්තාත්සේලාගේ සහභාගිත්වයෙන්, අදහස් අරගෙන නීතියක් බවට පරිවර්තනය කරමු කියන එකයි.

බොහෝම ස්තූතියි, ගරු කථානායකතුමනි.

ගරු රංජිත් සියම්බලාපිටිය මහතා
 (மாண்புமிகு ரன்ஜித் சியம்பலாபிடிய)
 (The Hon. Ranjith Siyambalapitiya)

ගරු කථානායකතුමනි, මම සඳහන් කළා, අපට මේ ප්‍රශ්නයට සවිස්තරව පිළිතුරු ලබා දෙන්න පුළුවන් වෙන්නේ වසර අවසානයේ කියලා. මොකද, අපේ රටේ තිබෙන ආදායම් රටාව අනුව තමයි වියදම් රටාව පෙළ ගැස්වෙන්නේ. නමුත් විපක්ෂ නායකතුමා ඇසූ ප්‍රශ්නය ඉතා වැදගත්. මේ Verité Research

කියන ආයතනයත් හැම විටකම බොහෝම සාණාත්මක තොරතුරු විශ්ලේෂණය කරනවා. ඒකත් ඉතා වැදගත්. මොකද, එතුමා වාගේම අපිත් සාණාත්මක දේ දැකිය යුතුයි. ඒ නිසා මම හරියටම සතියකින් -ලබන අභහරුවාදා- ඒ ප්‍රශ්නවලට උත්තර දෙන්න බලාපොරොත්තු වෙනවා.

ගරු කථානායකතුමනි, ඊට අමතරව මම පෙන්වා දුන්නා මේ හැම දෙයකම අවසාන ප්‍රතිඵලය ධනාත්මක සාර්ව ආර්ථිකයක් කරා යෑම බව. ඒ කරුණු ටික තමයි මම පෙන්වා දුන්නේ. අපි 2023 අනුමත කරගත්ත අය වැය ලේඛනයේ ප්‍රතිඵලයක් විධියට මේ සංඛ්‍යාලේඛන ගැන හොයන්න ඕනෑ. හැබැයි, අවසානයේ ධනාත්මක සාර්ව ආර්ථික ප්‍රතිඵලයක් ලබා ගත යුතුයි. අන්න ඒ කරුණු ටික තමයි මම පෙන්වා දෙන්න උත්සාහ කළේ.

බොහෝම ස්තූතියි.

ගරු සජිත් ප්‍රේමදාස මහතා
 (மாண்புமிகு சஜித் பிரேமதாஸ்)
 (The Hon. Sajith Premadasa)

ගරු කථානායකතුමනි, මම නැවතත් කියන්න ඕනෑ, සාර්ව ආර්ථිකය පිළිබඳව නොවෙයි මම විස්තර විමසුවේ. මම විස්තර විමසුවේ 2023 යෝජනා කරපු අය වැය යෝජනාවලින් කියක් පටන් ගන්නාද, ඒවායේ ප්‍රගතිය මොකක්ද, ඒවායේ වර්තමාන තත්ත්වය යන කරුණු. අවුරුද්ද අවසන් වෙනකම ඉන්න ඕනෑ නැහැ, වර්තමාන ප්‍රගතිය කියන්න. ඒ නිසා මම බොහෝම ගෞරවයෙන් ගරු ඇමතිතුමාගෙන් මේ අවස්ථාවේදී ඉල්ලීමක් කරනවා, ඒ පිළිබඳව විශ්ලේෂණයක් කරන්න කියලා. ඒ විශ්ලේෂණය නැතුව කොහොමද 2024 වර්ෂයට අය වැය යෝජනා හැඳුවේ, කොහොමද 2024 Budget එක හැඳුවේ කියලා මම තර්කයක් ඉදිරිපත් කරන්නම්. "මේවා තමයි අපි දිනා ගත්ත දේ - achievements, මේවා තමයි අපට භාගයක් කරන්න පුළුවන් වූණේ, සියයට 75ක් කරන්න පුළුවන් වූණේ, සියයට 25ක් කරන්න පුළුවන් වූණේ" කියලා 2023 ප්‍රගතියෙහි ධනාත්මක පැත්ත, සාණාත්මක පැත්ත පිළිබඳව විශ්ලේෂණයක් කරලා තමයි 2024 අය වැය යෝජනා හඳුන්වා දුන්න ඕනෑ. එතකොට තමයි ඒ යෝජනා ගැන විශ්වසනීයත්වයක් - credibility එකක් - ඇති වෙන්නේ.

ගරු සුසිල් ප්‍රේමජයන්ත ඇමතිතුමනි, ඔබතුමා නීතිය හැදීමේ කලාව ගැන කීවා. ඔව්, එහෙම කලාවක් ඇති. නමුත්, මොනම කලාවක්වත් නැතුව මේ පාර්ලිමේන්තුව හරහා රටේ ජනතාවට ඇති තතු - සත්‍ය දත්ත - ඉදිරිපත් කිරීමේ අවස්ථාව තිබෙනවා. මම මුදල් රාජ්‍ය ඇමතිතුමා එක්ක විවාදයකට යන්නේ නැහැ.

ගරු රාජ්‍ය ඇමතිතුමනි, මම මේ අවස්ථාවේදී ඔබතුමාගෙන් බොහෝම කාරුණිකව ඉල්ලීමක් කරනවා, මේ වාර්තාව ඉදිරිපත් කරලා, 2023 අය වැය යෝජනාවල වර්තමාන ප්‍රගතිය රටට හෙළිදරව් කරන්න කියලා.

ගරු රංජිත් සියම්බලාපිටිය මහතා
 (மாண்புமிகு ரன்ஜித் சியம்பலாபிடிய)
 (The Hon. Ranjith Siyambalapitiya)

ගරු කථානායකතුමනි, මම අවසාන වශයෙන් මේ පැහැදිලි කිරීම කරනවා, ඉතා කෙටියෙන්. එතුමා කියන කාරණය හැබැව. එම සංඛ්‍යාලේඛන මත සොයා බැලීම කළ යුතුයි. එතුමා ස්ථාවර නියෝග 27 (2) යටතේ ඉදිරිපත් කළ ප්‍රශ්නයේ සඳහන් කර තිබෙනවා, "එසේම, රජය නව වසර සඳහා ඉදිරිපත් කරනු ලැබූ අය වැයේ සාර්ථකත්වය අපේක්ෂා කළ හැකි වන්නේ, පසුගිය අය වැය යෝජනාවලින් රජය ඉටු කළ කාර්යයන්හි ප්‍රගතියේ ප්‍රමාණයටය" කියලා.

[ගරු රංජිත් සියඹලාපිටිය මහතා]

ගරු කථානායකතුමනි, එතුමා කියන කාරණාව ඇත්ත. අපි ඒ තොරතුරු සපයන්න ඕනෑ. හැබැයි, මම එතුමාගේ මතයේම ඉන්නේ නැහැ. මම කියන්නේ අවසාන වශයෙන් ජනතාවට අවශ්‍ය සාර්ව ආර්ථික ප්‍රගතියක් තමයි අය වැය ලේඛනයේ යෝජනා තුළ තිබිය යුත්තේ කියන එකයි. අන්න ඒ ලැබුණු ප්‍රගතිය පෙන්වා දෙන්න මම අද උත්සාහ කළා. හැබැයි, එතුමා අසන ලද ප්‍රශ්න සියල්ලටම ලබන අභ්‍යන්තර වාදාදාන පිළිතුරක් දෙන්න මම සූදානම්.

ගරු (ආචාර්ය) බන්දුල ගුණවර්ධන මහතා
(මාණ්ඩුපිටිය (කලාති) පන්තුවල (ගුණවර්ධන)
(The Hon. (Dr.) Bandula Gunawardana)

ගරු කථානායකතුමනි, ආණ්ඩුක්‍රම ව්‍යවස්ථාවේ 148 වන ව්‍යවස්ථාවට අනුව රාජ්‍ය මූල්‍ය පිළිබඳ වගකීම මේ ගරු සභාවට පැවරෙන නිසා, විපක්ෂ නායකතුමා ඉතා වැදගත් යෝජනාවක් ඉදිරිපත් කළේ.

නමුත් අපි එවකට විපක්ෂයේ සිටියදී වත්මන් ගරු අග්‍රාමාත්‍යතුමාත්, මමත්, එවකට විපක්ෂයේ සිටි මන්ත්‍රීවරුන් ගරු කථානායකතුමාට පැමිණිල්ලක් ලෙසත් ඉදිරිපත් කළා, අය වැය ලේඛන ඉදිරිපත් කළ අවස්ථාවේ ඉතා විශාල වැරද්දක් සහිතව එම අය වැය යෝජනා ඉදිරිපත් කළා කියලා. ඒ වෙලාවේ අපි පෙන්වා දුන් කරුණු මම දැන් උදාහරණයක් ලෙස දක්වන්නම්.

2016 අය වැය යෝජනා මගින් පූර්ණ කාලීන ගරු පුහුණු වැඩසටහන් සඳහා රුපියල් මිලියන 1,000ක් වෙන් කළා; වියදම් කළේ රුපියල් මිලියන 84යි; ප්‍රගතිය සියයට 18යි. ග්‍රාමීය ප්‍රදේශවල ගුරු නිවාස සහ ගුරු විවේකාගාර ඉදිකිරීමට වෙන් කළේ රුපියල් මිලියන 2,000යි; එයින් රුපියල් මිලියන 27යි වියදම් කළේ; ප්‍රගතිය සියයට 1යි. ප්‍රාථමික හා ද්විතීයික පාසල්වල සනීපාරක්ෂක සහ ජල පහසුකම් සැපයීමට වෙන් කළ මුදල රුපියල් මිලියන 4,000යි; එයින් රුපියල් මිලියන 1,717යි වියදම් කළේ; ප්‍රගතිය සියයට 43යි. ජාතික පද්ධතිය මගින් හෝ සූර්ය බලශක්තිය මගින් විදුලිය නොමැති පාසල්වලට විදුලිය ලබා දීම සඳහා වෙන් කළ මුදල රුපියල් මිලියන 200යි; ප්‍රගතිය සියයට 28යි. දිවයිනේ ප්‍රාථමික පාසල් 3,577ක් වැඩිදියුණු කිරීමට වෙන් කළ මුදල රුපියල් මිලියන 10,000යි; වියදම් කළේ රුපියල් මිලියන 1,611යි; ප්‍රගතිය සියයට 16යි. ද්විතීයික පාසල් 1,000ක් සඳහා ක්‍රියාකාරී කාමර, විද්‍යාගාර, බහුමාධ්‍ය කාමර, electronic කියවීම පහසුකම් ලබා දීම සඳහා වෙන් කළ මුදල රුපියල් මිලියන 15,000යි; වියදම් කළේ රුපියල් මිලියන 710යි; ප්‍රගතිය සියයට 5යි. කිසිදු පහසුකමක් ලබා නොදී නොසලකා හැර තිබුණු පාසල් 1,360ක පහසුකම් හා ගුණාත්මකභාවය වැඩිදියුණු කිරීමට වෙන් කළ මුදල රුපියල් මිලියන 30,000යි; වියදම් කළ මුදල රුපියල් මිලියන 1,207යි; ප්‍රගතිය සියයට 4යි. මම මේ කාරණා සඳහන් කර තිබෙනවා, මා විසින් ලියන ලද "අය වැය යෝජනා මිථ්‍යාව සහ යථාර්ථය" කියන පොතේ. ගරු කථානායකතුමනි, මම එම පොත මේ අවස්ථාවේදී සහායක* කරනවා.

ගරු කථානායකතුමා
(මාණ්ඩුපිටිය (කලාති) පන්තුවල (ගුණවර්ධන)
(The Hon. Speaker)

මිලහට, වරප්‍රසාද ප්‍රශ්නය, ගරු වමන්ද විජේසිරි මැතිතුමා. -
[බාධා කිරීමක්]

* ප්‍රස්තාවයෙන් තබා ඇත.
* ශ්‍රී ලංකා නීතිමය ප්‍රතිපත්ති කොමිෂන්වලට ලැබුණු.
* Placed in the Library.

ගරු සජිත් ප්‍රේමදාස මහතා
(මාණ්ඩුපිටිය (කලාති) පන්තුවල (ගුණවර්ධන)
(The Hon. Sajith Premadasa)
ගරු කථානායකතුමනි, -

ගරු කථානායකතුමා
(මාණ්ඩුපිටිය (කලාති) පන්තුවල (ගුණවර්ධන)
(The Hon. Speaker)

දැන් ඔය කාරණය අවසන් කරමුකෝ, ගරු විපක්ෂ නායකතුමනි. පැය භාගයක් ගන්නා, මේ වැඩේට.

ගරු සජිත් ප්‍රේමදාස මහතා
(මාණ්ඩුපිටිය (කලාති) පන්තුවල (ගුණවර්ධන)
(The Hon. Sajith Premadasa)

ගරු කථානායකතුමනි, බන්දුල ගුණවර්ධන මැතිතුමා ලියපු පොතේ සඳහන් කරලා තිබෙනවා, allocate කරපු ගණනයි, වියදම් කරපු ගණනයි, ප්‍රගතියයි ගැන. එතුමා ඒ පොතේ සඳහන් කරලා තිබෙන්නේ වර්තමාන ජනාධිපතිවරයා - දැන් ඉන්න ඔබතුමාගේ ජනාධිපතිතුමා- අග්‍රාමාත්‍ය දුරු යහ පාලන ආණ්ඩුව පැවති කාල වකවානුවේ ප්‍රගතිය පිළිබඳව. මම ඔබතුමාට කියනවා, අපි මෙතැන ඉන්නේ ඉතිහාසයේ සිදු වූ වැරදි ආපහු කරන්න නොවෙයි කියන එක. අපි ඉන්නේ වැරදි හදාගෙන ඉදිරියට යන්නයි. මොකද, අපි ඉන්නේ බෙංකොලොත් රටක.

මම අවසාන වශයෙන් මෙන්න මේ කාරණයන් කියනවා, ගරු කථානායකතුමනි. මෙන්න මේකත් හොඳට අහගන්න. බලන්න, 2023 අය වැය මගින් යෝජනා කර තිබෙනවා, International University for Climate Change පිහිටුවීමට. ඒ සඳහා Rs. 100 million allocate කරලා තිබෙනවා. නමුත්, කිසිම progress එකක් නැහැ. මේ අවුරුද්දේ එයට allocation එකකුත් නැහැ. නමුත්, මේ අවුරුද්දේ ඒ දෙයම යෝජනා කරනවා.

ඊළඟට, පසුගිය අවුරුද්දේ "Development of Inland Fisheries Industry" සඳහා Rs. 100 million allocate කරලා තිබෙනවා. මම මේ කියන්නේ 2023 Budget Proposal No. 33. ඒකට ආපහු මේ අවුරුද්දේ තව රුපියල් මිලියන 200ක් වෙන් කරලා තිබෙනවා. නමුත්, ඒ අවුරුද්දේ -2023 දී- ඒ යෝජනාව ක්‍රියාත්මක කරලා නැහැ.

ඊළඟට, to establish a National Productivity Commission, රුපියල් මිලියන 100ක් වෙන් කරලා තිබෙනවා. ඒක, 2023 Budget Proposal No. 7. නමුත් මුදල් වෙන් කළාට ඒ යෝජනාව යටතේ කිසිම දෙයක් කරන්න පටන්ගෙනත් නැහැ, එවැනි දෙයක් කරලාත් නැහැ. ආපහු මේ අවුරුද්දේ ඒ වෙනුවෙන් රුපියල් මිලියන 150ක් වෙන් කර තිබෙනවා. මේ ඔක්කොම repeat කරන යෝජනා. ඒ කියන්නේ, 2023 අය වැයට ඇතුළත් කරලා, සල්ලි වෙන් කරලා තිබුණත් වැඩ කටයුතු පටන් අරගෙන නැහැ. ඒවායේ කිසිම ප්‍රගතියකුත් නැහැ. නමුත් ඒ යෝජනාවම repeat කරනවා. එහෙම repeat කරපු තව proposal එකක් මම කියන්නම්. "Training of Youth for Foreign Employment" කියන එකට රුපියල් මිලියන 50ක් වෙන් කරලා තිබෙනවා. මේවා 2023 අය වැය යෝජනා. ඒ මුදල්වලින් මොනම දෙයක්වත් කරලා නැහැ. ඒ යෝජනාව මේ අවුරුද්දේත් repeat කරලා, රුපියල් මිලියන 150ක් වෙන් කර තිබෙනවා. ඒ නිසා මම කියන්නේ පැහැදිලිවම මෙතැන ලොකු ප්‍රශ්නයක් තිබෙනවා කියන එකයි.

ගරු අගමැතිතුමනි, ගරු සහායකතුමනි, මම අලුත් ක්‍රමයක් යෝජනා කරනවා. අය වැය කථාවට allocate කරපු amount

